

### សតធម្មជាតិក



ព្រះសាស្តាកាលស្តេចគង់នៅវត្តជេតពន ទ្រង់ប្រារព្ធអនេសនៈ (ការស្វែងរកបច្ច័យ មិនប្រកបដោយធម៌) ២១ ប្រការ<sup>១</sup> បានត្រាស់ព្រះធម្មទេសនានេះ មានពាក្យថា តញ្ចា អប្បិ ដូច្នេះជាដើម ។

---

១. អសម្មាហរិលាសិនី ជាតកអភិនវដីកាពោលថា អនេសនៈ ២១ គឺ វេឡុទានំ ការឲ្យឫស្សី ១ បត្តទានំ ការឲ្យស្លឹកឈើ ១ បុប្ផទានំ ការឲ្យផ្កាឈើ ១ ផលទានំ ការឲ្យផ្លែឈើ ១ សិបាទានំ ការឲ្យវត្ថុសម្រាប់ជូត ១ មត្តិកាទានំ ការឲ្យដីស្អិត ១ ចុណ្ណាទានំ ការឲ្យគ្រឿងលម្អិត ១ ទន្ធកដ្ឋទានំ ការឲ្យឈើស្កន់ ១ មុខា-ទក ទានំ ការឲ្យទឹកលុបមុខ ១ ចាតុកម្មតា ការប្រព្រឹត្តបន្ទាបបន្ថន់កាយវាចា ១ មុត្តសូប្បតា ការពោលពាក្យ ពិតខ្លះ មិនពិតខ្លះ ដូចជាសម្មសណ្តែកបាយ ១ ហារិកត្យតា ការផ្តាច់ផ្ទុនត្រកូល ១ ជង្ហុបេសនិយំ ការបម្រើ ត្រកូលដោយកម្លាំងស្មង ១ វេជ្ជកម្មំ ការធ្វើពេទ្យព្យាបាលជំងឺ ១ ទូតកម្មំ ការធ្វើទូតនាំដំណឹងរបស់ត្រកូល ១ បហិណាគមំ ការទទួលខ្លួនជាអ្នកបម្រើត្រកូលឲ្យគេប្រើទៅមក (ក្រៅអំពីការនាំដំណឹង) ១ បិណ្ឌុ-បដិ

ក្នុងកាលនោះ ភិក្ខុទាំងឡាយជាច្រើនសម្រេចការចិញ្ចឹមជីវិតដោយអនេសនៈ ២១ ប្រការដែលមានសភាពបែបនេះ គឺ វេជ្ជកម្ម (ការធ្វើពេទ្យព្យាបាលជំងឺ) ទូតកម្ម (ការធ្វើទូតនាំដំណឹងរបស់ត្រកូល) បហិណាកម្ម (ការទទួលខ្លួនជាអ្នកបម្រើត្រកូលឲ្យគេប្រើទៅមក ក្រៅអំពីការនាំដំណឹង) ជង្គ្របេសនិកៈ (ការបម្រើត្រកូលដោយកម្លាំងស្នង) បិណ្ឌុបដិបិណ្ឌុះ (ការឲ្យចង្កាន់បិណ្ឌុបាតដល់ត្រកូល ហើយស្វែងរកបរិភោគខ្លួនឯងជាខាងក្រោយ) ។ អនេសនៈនោះនឹងមានជាក់ច្បាស់ក្នុងសាកេតជាតក (ក្នុងសាកេតជាតកទាំងពីរមិនឃើញមាននិយាយអំពីអនេសនៈនេះទេ ប្រហែលជាមានក្នុងជាតកដទៃ) ។ ព្រះសាស្តាបានដឹងនូវភាពនៃការចិញ្ចឹមជីវិតយ៉ាងនោះ របស់ភិក្ខុទាំងនោះហើយ ទ្រង់ត្រិះរិះថា ឥឡូវនេះ ភិក្ខុទាំងឡាយជាច្រើន សម្រេចការចិញ្ចឹមជីវិតដោយអនេសនៈ បើភិក្ខុទាំងឡាយនោះសម្រេចការចិញ្ចឹមជីវិតយ៉ាងនេះ នឹងមិនរួចផុតអំពីភាពជាយក្ស នឹងមិនរួចផុតអំពីភាពជាប្រេត នឹងកើតជាគោនាំរទេះ នឹងកាន់យកបដិសន្ធិក្នុងនរក តថាគតគួរនឹងសម្តែងធម្មទេសនាមួយ តាមអធ្យាស្រ័យរបស់ខ្លួន ដែលជាបដិសាណរបស់ខ្លួន ដើម្បីជាប្រយោជន៍ដើម្បីសេចក្តីសុខដល់ភិក្ខុទាំងឡាយនោះ ដូច្នោះហើយ ទ្រង់ឲ្យភិក្ខុសង្ឃប្រជុំគ្នាហើយត្រាស់ថា ម្ចាស់ភិក្ខុទាំងឡាយ អ្នកទាំងឡាយមិនគួរញ៉ាំងបច្ច័យឲ្យកើតដោយអនេសនៈ ២១ ប្រការឡើយ ព្រោះបិណ្ឌុបាតដែលកើតដោយអនេសនៈ ប្រាជកដូចដុំដែកក្តៅ មានឧបមាដូចថ្នាំពិសដ៏ខ្លាំងក្លា ។ ពិតមែនហើយ ឈ្មោះថា អនេសនៈនោះ គឺព្រះពុទ្ធ ព្រះបច្ចេកពុទ្ធ សាវក

---

បិណ្ឌុំ ការឲ្យចង្កាន់បិណ្ឌុបាតដល់ត្រកូលហើយស្វែងរកបរិភោគខ្លួនឯងជាខាងក្រោយ ១ ធានាទុប្បទានំ ការឲ្យទៅឲ្យមក ១ វត្តវិជ្ជា វិជ្ជាធ្វើជាគ្រូមើលទឹកដីជ័យភូមិ ១ ធាតុវិជ្ជា វិជ្ជាធ្វើជាគ្រូមើលនក្ខត្តប្បក្ស ១ អង្គវិជ្ជា វិជ្ជាធ្វើគ្រូទាយលក្ខណៈខ្លួនប្រាណ ១ ។

ពុទ្ធកប្បីតិះដៀល និងបានជំទាស់ហើយ ។ សេចក្តីរីករាយក្តី សេចក្តីសោមនស្សក្តី របស់អ្នក ដែលបរិភោគបិណ្ឌបាត ដែលកើតដោយអនេសនៈនោះ រមែងមិនមាន ។ ក្នុងសាសនារបស់ តថាគត (ចាត់ទុក) បិណ្ឌបាតដែលកើតឡើងយ៉ាងនោះ ប្រៀបដូចជាអាហារសំណល់ពី មនុស្សចណ្ឌាល ដែលដូចជា ការបរិភោគអាហារសំណល់ពីមនុស្សចណ្ឌាល របស់សតធម្ម មាណពដូច្នោះ ដូច្នោះហើយ ព្រះអង្គបាននាំអតីតនិទានមកថា

ក្នុងអតីតកាល កាលព្រះបាទព្រហ្មទត្តសោយរាជសម្បត្តិក្នុងនគរពារាណសី ព្រះ ពោធិសត្វកើតក្នុងកំណើតជាមនុស្សចណ្ឌាល កាលចម្រើនវ័យធំហើយ ក្នុងថ្ងៃមួយ បាន កាន់យកអង្ករជាស្បៀង និងកញ្ចប់បាយ ហើយធ្វើដំណើរចេញទៅ ដោយករណីយកិច្ច យ៉ាងណាមួយ ។ ក្នុងកាលនោះ មានមាណពម្នាក់ឈ្មោះ សតធម្មៈ កើតក្នុងត្រកូល ព្រាហ្មណមហាសាល ក្នុងនគរពារាណសី ។ សូម្បីសតធម្មមាណពនោះក៏ធ្វើដំណើរទៅ ដោយករណីយកិច្ចយ៉ាងណាមួយដែរ តែគេនោះមិនកាន់យកអង្ករជាស្បៀង និងកញ្ចប់ បាយឡើយ ជនទាំងពីរនោះបានទៅជួបគ្នាត្រង់ផ្លូវធំ ។ មាណពសួរព្រះពោធិសត្វថា អ្នក មានជាតិអ្វី ? ព្រះពោធិសត្វពោលថា ខ្ញុំជាមនុស្សចណ្ឌាល ហើយសួរមាណពថា ចុះអ្នក មានជាតិអ្វីដែរ ? មាណពពោលថា ខ្ញុំជាឧទិច្ចព្រាហ្មណ៍ ។ ជនទាំងពីរពោលថា ល្អហើយ យើងនឹងទៅ ហើយបានធ្វើដំណើរទៅជាមួយគ្នា ។ ក្នុងវេលាបរិភោគអាហារពេលព្រឹក ព្រះ ពោធិសត្វអង្គុយកន្លែងដែលមានទឹករកបានងាយ លាងដៃ រួចស្រាយកញ្ចប់បាយហើយ ពោលថា នៃមាណព ចូរមកបរិភោគបាយ (ជាមួយខ្ញុំ) ។ មាណពពោលថា នៃមនុស្ស ចណ្ឌាលចង្រៃ សេចក្តីត្រូវការដោយបាយ របស់ខ្ញុំ មិនមាន ។ ព្រះពោធិសត្វពោលថា ល្អ ហើយចឹង ធ្វើមិនឲ្យកញ្ចប់បាយជារបស់សល់ ដួសបាយល្មមមួយចម្អែត ដាក់លើស្លឹកឈើ ដទៃ ហើយចងកញ្ចប់ ទុកកន្លែងមួយ រួចទើបបរិភោគ និងផឹកទឹក មានដៃនិងជើងលាង

ហើយ កាន់យកស្បៀងនិងបាយដែលសល់ ពោលថា នៃមាណពយើងនឹងទៅទៀត ហើយក៏  
ចេញដំណើរវិញ ។

ព្រះពោធិសត្វនឹងមាណពនោះធ្វើដំណើរទៅ រហូតអស់ពេលថ្ងៃ ដល់វេលាល្ងាច  
ជនទាំងពីរមុជទឹកក្នុងទីដែលមានទឹកល្អ ហើយឡើងមក ។ ព្រះពោធិសត្វអង្គុយកន្លែងជា  
សុខមួយ ស្រាយកញ្ចប់បាយ ហើយមិនបានហៅមាណពដូចមុនទេ ប្រារព្ធនឹងបរិភោគតែ  
ម្តង ។ មាណពកាលនឿយហត់ដោយការធ្វើដំណើរផ្លូវអស់ថ្ងៃ កើតសេចក្តីឃ្នាន ឈរសម្លឹង  
មើលដោយគិតថា បើមនុស្សចណ្តាលឲ្យបាយដល់យើង យើងនឹងបរិភោគ ។ ចំណែកព្រះ  
ពោធិសត្វបាននិយាយអ្វីឡើយ គិតតែបរិភោគតែម្យ៉ាង ។ មាណពគិតថា មនុស្សចណ្តាល  
នេះ មិននិយាយនឹងយើង គង់នឹងបរិភោគទាំងអស់ យើងគួរតែដណ្តើមយកអាហារនោះ  
កៀរអាហារដែលនៅខាងលើបោះចោល ហើយបរិភោគអាហារដ៏សេស ។ មាណពនោះក៏  
បានធ្វើយ៉ាងនោះ ហើយបរិភោគបាយសំណស់ ។ លំដាប់នោះ ពេលបរិភោគបាយរួចភ្លាម  
មាណពកើតសេចក្តីក្តៅក្រហាយ ស្តាយក្រោយដ៏ខ្លាំងថា អញបានធ្វើអំពើមិនសមគួរដល់  
ជាតិ គោត្រ ត្រកូល និងប្រទេសរបស់ខ្លួន អញបានបរិភោគអាហារដែលសល់ពីមនុស្ស  
ចណ្តាល ។ ពេលនោះអាហារដែលលាយដោយឈាម បានក្អួតចេញពីមាត់ របស់មាណព  
នោះ ។ មាណពកាលបរិទេវនាការ ព្រោះភាពជាអ្នកមានសេចក្តីសោកដ៏ខ្លាំងថា អញបានធ្វើ  
កម្មដែលមិនសមគួរ ព្រោះហេតុនៃអាហារបន្តិចបន្តួច ដូច្នោះហើយ ទើបពោលគាថាទី ១ ថា

តព្វា អប្បព្វា ឧច្ឆិដ្ឋិ,                      តព្វា កិច្ចេន លោ អនា;  
សោហំ ព្រាហ្មណជាតិកោ,              យំ ភុត្តំ តម្បិ ឧត្តតំ។

(អាហារណាដែលបានបរិភោគហើយ) បាយនោះជារបស់តិចផង សល់ដែលផង  
បុរសចណ្ហាល បានឲ្យបាយនោះដល់យើងដោយសេចក្តីពិបាក យើងប្រកបដោយជាតិជា  
ព្រាហ្មណ៍ អាហារណាដែលយើងបានបរិភោគហើយ អាហារនោះឯង ក៏ក្អួតចេញមក ។

គាថានោះ មានសេចក្តីសង្ខេបដូចនេះថា អាហារណាដែលយើងបរិភោគហើយ  
អាហារនោះជារបស់តិចផង ជាសំណល់ផង មនុស្សចណ្ហាលនោះ មិនបានឲ្យអាហារនោះ  
ដល់យើងដោយសេចក្តីពេញចិត្តរបស់ខ្លួនទេ គឺយើងដណ្តើមយកមក ទើបឲ្យមកដោយ  
សេចក្តីលំបាក យើងនោះ ជាព្រាហ្មណ៍មានជាតិបរិសុទ្ធ អាហារណាដែលយើងបរិភោគ  
ហើយ អាហារនោះទើបក្អួតចេញជាមួយនឹងឈាម ។

មាណពបរិទេវៈយ៉ាងនេះហើយ គិតថា ឥឡូវនេះ យើងបានធ្វើកម្មដែលមិនសមគួរ  
មានសភាពបែបនេះ នឹងមានប្រយោជន៍អ្វីដោយជីវិត ដូច្នោះហើយ ក៏ចូលទៅកាន់ព្រៃ មិនឲ្យ  
អ្នកណាឃើញខ្លួនគេឡើយ ហើយដល់នូវមរណៈយ៉ាងអនាថា ។

ព្រះសាស្តាបានសម្តែងអតីតនិទាននេះហើយ ទ្រង់ត្រាស់ថា ម្ចាស់ភិក្ខុទាំងឡាយ  
សតធម្មមាណពបរិភោគអាហារ ដែលសល់ពីមនុស្សចណ្ហាល ព្រោះភាពជាអ្នកបរិភោគ  
ភោជនដែលមិនសមគួរដល់ខ្លួន ទើបមិនបានសេចក្តីរីករាយ និងសោមនស្ស យ៉ាងណា  
បុគ្គលណាបួសហើយក្នុងសាសននេះ កាលសម្រេចការចិញ្ចឹមជីវិតដោយអនេសនៈ បរិភោគ  
បច្ច័យដែលបានមកហើយនោះ ក៏យ៉ាងនោះដែរ សេចក្តីរីករាយ និងសោមនស្សរមែងមិន  
កើតឡើង ព្រោះភាពនៃជីវិតរបស់បុគ្គលនោះ ត្រូវព្រះពុទ្ធហាមឃាត់ និងតិះដៀល ដូច្នោះ  
ហើយ ព្រះអភិសម្ពុទ្ធទើបត្រាស់ព្រះគាថាទី ២ ថា

ឃឹក ធម្មំ ធិរិកត្យា,  
សតធម្មោវ លាកេន,

យោ អដម្មេន ជីវិតិ,  
លទ្ធនបិ ន ទទ្ធតិ។

ភិក្ខុណាលះបង់នូវធម៌ គឺអាជីវបរិសុទ្ធិសីល ហើយចញ្ជឹមជីវិតដោយខុសធម៌យ៉ាង  
នេះ ភិក្ខុនោះមិនត្រេកអរ ដោយលោកដែលខ្លួនបានហើយ ដូចជាសតធម្មមាណាព ។

បណ្តាបទទាំងនោះ បទថា ធម្មំ បានដល់ ធម៌គឺ អាជីវបរិសុទ្ធិសីល (សីលដែលមាន  
សេចក្តីបរិសុទ្ធព្រោះការចិញ្ចឹមជីវិតត្រឹមត្រូវ) ។ បទថា ធិរិកត្យា សេចក្តីថា លះបង់ បោះ  
ចោលហើយ ។ បទថា អនម្មោ សេចក្តីថា មិច្ឆាជីវៈ ពោលគឺដោយអនេសនៈ ២១ ។ បទថា  
សតធម្មោ បានដល់ ជាឈ្មោះនៃមាណាពនោះ បាបៈថា សន្តធម្មោ ដូច្នោះក៏មាន ។ បទថា ទ  
នទ្ធិតិ សេចក្តីថា សតធម្មមាណាពមិនត្រេកអរដោយលោភៈនោះថា យើងបានអាហារដែល  
សល់ពីមនុស្សចណ្តាល យ៉ាងណា សូម្បីកុលបុត្រដែលបួសក្នុងសាសននេះ កាលបរិភោគ  
លោកដែលបានមកដោយអនេសនៈរមែងមិនរីករាយ មិនត្រេកអរ ក៏យ៉ាងនោះដែរ ជាអ្នក  
ដល់សេចក្តីទោមនស្សថា អញរស់នៅដោយការចិញ្ចឹមជីវិតដែលព្រះពុទ្ធតិះដៀល ។ ព្រោះ  
ហេតុនោះ បុគ្គលដែលសម្រេចការចិញ្ចឹមជីវិតដោយអនេសនៈ ចូលព្រៃស្លាប់យ៉ាងអនាថា  
ប្រសើរជាង ដូចជាសតធម្មមាណាពដូច្នោះ ។

ព្រះសាស្តាបាននាំព្រះធម្មទេសនានេះមកហើយ ទ្រង់ប្រកាសសច្ចៈទាំងឡាយ និង  
ប្រជុំជាតក ក្នុងកាលជាទីបញ្ចប់នៃសច្ចៈ ភិក្ខុទាំងឡាយជាច្រើនបានដល់នូវសោតាបត្តិផល  
ជាដើម ។

**តនា មាណាវោ អាណេច្ឆា អហោសិ** មាណាពក្នុងកាលនោះ បានមកជាអានន្ទ ។  
**អហាមេវ ចណ្តាលបុត្តោ អហោសិ** បុត្ររបស់មនុស្សចណ្តាល គឺតថាគតនេះឯង ។  
ចប់ សតធម្មជាតក ។

( ជាតកដ្ឋកថា សុត្តន្តបិដក ខុទ្ទកនិកាយ ជាតក ទុកនិបាត កល្យាណធម្មវគ្គ បិដកលេខ ៥៨ ទំព័រ ៨៦ )

ដោយខេមរ អកធម្មាវតារ